



नेपाली राजदूतावास  
EMBASSY OF NEPAL  
LONDON, U.K.

### आयरल्याण्डमा संचालन हुने कन्सुलर सेवा शिविरबाटे जरुरी सूचना

देहायको मिति, समय र स्थानमा यस राजदूतावासद्वारा कन्सुलर सेवा प्रदान गर्ने कार्यक्रम रहेको हुँदा उक्त कन्सुलर सेवा शिविरमा उपस्थित भई आफूलाई आवश्यक परेको सेवाबाट लाभान्वित हुन सबैमा हार्दिक अनुरोध गरिन्छ ।

**कन्सुलर सेवा शिविर संचालन सम्बन्धी विस्तृत व्यहोरा:**

**मिति, समय र स्थान:**

**माल्टा:** १६ जनवरी २०२२, सोमबार

विहान १० वजे देखि दिउसोको ४ वजेसम्म

**स्थान:** Teachers Club, 36 Parnell Square W, Rotunda, Dublin 1, D01 T6V6

**स्थानीय सम्पर्क व्यक्ति:** श्री विनोद कार्की, अध्यक्ष, गैरआवासीय नेपाली संघ आयरल्याण्ड

**सम्पर्क, मोबाइल :** +353 877466045 **इमेल:** binodkrk@hotmail.com

**कन्सुलर सेवा घुम्ती शिविरबाट प्रवाह हुने सेवाहरु:**

क) राहदानी नविकरण (जनवरी २०२४ सम्म बहाल अवधि रहेकाहरूले नविकरण गर्न सक्ने)

ख) गैर आवासीय नेपाली परिचयपत्र (NRN ID, आवेदन लिई पछि पठाउने गरी)

ग) अधिकृत वारेसनामा (Power of Attorney, राजदूतावासबाट पछि प्रमाणिकरण गरेर पठाउने गरी)

घ) कागजात प्रमाणिकरण (Attestation)

ड) एकतर्फी यात्रा अनुमतिपत्र (One way Travel Document)

छ) पर्यटक भिषा (Tourist Visa)

- उल्लेखित सेवाहरु प्राप्त गर्न आवश्यक कागजात, शुल्क र प्रक्रियाबाटे जानकारीको लागि यसैसाथ संलग्न कागजातहरु तथा यस राजदूतावासको वेबसाइट <https://uk.nepalembassy.gov.np/> को होमपेजमा रहेको "Consular Services" मेनुमा गई हर्नुहुन अनुरोध गरिन्छ ।

- राहदानी, गैरआवासीय नेपाली परिचय पत्र र अधिकृत वारेशनामा प्रमाणिकरण गरेपश्चात निवेदकको ठेगानामा पठाउन आवेदकले <https://send.royalmail.com/> वा अन्य कुनै कुरियर सेवामार्फत राजदूतावासमा तयार रहेको आफ्नो राहदानी तथा अधिकृत वारेशनामा पठाइदिन अनुरोध गर्न सकिनेछ र सो को जानकारी यथासमयमै यस राजदूतावासको ईमेल [consular@nepembassy.org.uk](mailto:consular@nepembassy.org.uk) मा गराउनु हुन समेत अनुरोध गरिन्छ ।

- कन्सुलर सेवा शिविरबाट उपलब्ध गराइने कुनै सेवाहरुको बारेमा कुनै जिज्ञासा भएमा यस राजदूतावासको ईमेल [consular@nepembassy.org.uk](mailto:consular@nepembassy.org.uk) वा फोन +44-2072291594 मा सम्पर्क गर्न सकिनेछ ।

- यस राजदूतावासले MRP राहदानीका लागि आवेदन फाराम स्वीकार नगर्ने तथा पछि हुलाकबाट राहदानी फाराम प्रेषित गरी राहदानी नबन्ने भएको हुँदा कन्सुलर शिविरबाट सेवा लिइ लाभान्वित हुन समेत अनुरोध गरिन्छ ।



## घुम्ती कन्सुलर सेवा शिविरमा सेवा लिन आउदा साथमा ल्याउनुपर्ने कागजातहरु:

### विद्युतीय राहदानी नविकरण:

- राहदानी विभागको लिंक <https://emrtds.nepalpassport.gov.np/#services> मा रहेको Passport Application Form मा गई रीतपूर्वक भरेको एक प्रति राहदानी फाराम। (यदि कुनै कारण आवेदकले राहदानी फाराम भर्न नसकेको खण्डमा १० जनवरी २०२३ अगावै आफ्नो सबै कागजात यस राजदूतावासको [consular@nepembassy.org.uk](mailto:consular@nepembassy.org.uk) मा पठाइ आफुले आयरल्याण्डमा संचालन हुने घुम्ति शिविरमा आवेदन गर्न कागजात पठाएको ब्यहोरा समेत उल्लेख गर्ने)
- सक्कल नागरिकता र सोको प्रतिलिपि (यस अधि मेशिन रिडेवल राहदानी प्राप्त गरिसकेका आवेदकहरुको हकमा स्पष्ट बुझिने नेपाली नागरिकताको प्रमाणपत्र मात्र भए पनि पुग्ने)। विवाहित महिला आवेदकको हकमा विवाह दर्ता प्रमाणपत्र तथा नाबालकको हकमा नाबालक परिचय पत्र वा जन्म दर्ता प्रमाणपत्र तथा बुबा आमाको नेपाली नागरिकता प्रमाणपत्र, नेपाली राहदानी र विवाह दर्ता प्रमाणपत्र समेत आवश्यक पर्नेछ।
- सक्कल राहदानी र सोको प्रतिलिपि।
- शुल्क:  
३४ पृष्ठको लागि: £११०/-, हराएको राहदानी: £२२०/- र १० बर्ष भन्दा मुनिका नाबालकको हकमा £५५/-  
६४ पृष्ठको लागि: £१५५/-, हराएको राहदानी: £३१०/- र १० बर्ष भन्दा मुनिका नाबालकको हकमा £८०/-,  
बैंक कार्डबाट भुक्तानी गर्न सकिने। बैंक कार्डबाट भुक्तानी गर्न सकिने।

### डिजिटल गैर आवासीय नेपाली परिचयपत्र:

- निवेदकले राजदूतावासको वेबसाइटमा रहेको लिंक (<https://nrn.mofa.gov.np/#/dashboard>) मा गई रीतपूर्वक अनलाइन आवेदन फाराम भर्ने। (Instructions का लागि <https://uk.nepalembassy.gov.np/instructions-to-make-application-for-digital-nrm-id/>)। प्राविधिक कारणले राजदूतावासको घुम्ति टोलि आयरल्याण्ड आइपुग्नु अगावै (१० जनवरी २०२३) अनलाइन फाराम भरेको एकप्रति प्रिन्ट यस राजदूतावासको इमेल [consular@nepembassy.org.uk](mailto:consular@nepembassy.org.uk) मा प्रेषित गरेमा मात्र परिचय पत्र तयार गर्न सकिने भएको हुँदा अनिवार्य रूपमा अनलाइन फाराम भरी त्यसको Print-out यस राजदूतावासमा पठाउनु हुन अनुरोध गरिन्छ। यदि अनलाइन फाराम भर्न नसकेमा तल उल्लिखित कागजातहरु राजदूतावासको इमेलमा उक्त मिति अगावै प्रेषित गर्नुहुन अनुरोध गरिन्छ।

#### गैरआवासीय परिचयपत्र आवेदन गर्दा आवश्यक पर्ने कागजातहरु:

- नेपाली मुलुकका विदेशी नागरिकले विदेशमा प्राप्त गरेको Naturalization Certificate र सोको प्रतिलिपि
- नेपाली मूलका विदेशी नागरिकले प्राप्त गरेको उक्त देशको राहदानी र सोको प्रतिलिपि।
- नेपाली मूलको भएको जनाउने कागजात, जस्तै- साविकको नेपाली नागरिकताको प्रतिलिपि वा नागरिकता परित्याग गरेको भए सोको प्रतिलिपि,
- आफ्नो नागरिकता प्रमाणपत्र नहुने निवेदकको हकमा बाबु/आमा/हजुरबुबा/हजुरआमा मध्ये एकको नेपाली नागरिकताको प्रमाणपत्र वा नेपाली मूलको भएको जनाउने अन्य कुनै कागजात (जस्तै नाता प्रमाणित) को प्रतिलिपि।
- हाल बसोबास गरेको मुलुकमा व्यापार/व्यवसाय गरिरहेको भए सोको प्रमाण।
- कुनै पेसा/रोजगारीमा संलग्न रहेको भएको सोको प्रमाण।
- एकप्रति पासपोर्ट साइजको फोटो।
- आफ्नो दस्तखतको नमूना।
- शुल्क: £३६५/-, बैंक कार्डबाट भुक्तानी गर्न सकिने (कन्सुलर शिविरमा समेत भुक्तानी गर्न सकिने।)



## अधिकृत वारेसनामा:

- सम्बन्धित आवेदक वा कानून व्यवसायीले नेपाली कागजमा तयार गरेको लिखत ।
- सम्बन्धित आवेदक वा कानून व्यवसायीले तयार गरेको नेपाली राजदूतलाई सम्बोधन गर्दै लेखेको निवेदन ।
- अधिकृत वारेसनामा दिनेको सक्कल नागरिकता र सो को प्रमाणित प्रतिलिपि ।
- अधिकृत वारेसनामा लिनेको सक्कल नागरिकता र सो को प्रमाणित प्रतिलिपि ।
- अधिकृत वारेसनामा दिने र लिने दुबैको हालसालै खिचिएको दुई/दुई प्रति फोटो ।
- स्थायी आवास अनुमतिपत्र वा Visa Status र सो को प्रतिलिपि ।
- गैर आवासीय नेपाली परिचयपत्रको सक्कल तथा सोको प्रतिलिपि (नेपाली मूलका विदेशी नागरिकको हकमा) ।
- जुन प्रयोजनका लागि अधिकृत वारेसनामा दिने हो सो सम्बन्धी सक्कल वा प्रमाणित कागजात, जस्तै- जग्गा बेचबिखनको हकमा लालपुर्जाको सक्कल, कर तिरेको रसिद वा सोको प्रमाणित प्रतिलिपि, सम्बन्ध विच्छेदका लागि विवाह दर्ताको सक्कल वा सो को प्रमाणित प्रतिलिपि ।
- शुल्क: £155/-, बैंक कार्डबाट भुक्तानी गर्न सकिने ।

## कागजात प्रमाणिकरण

- रीतपूर्वक भरेको निवेदन ।
- प्रमाणित गर्ने कागजातको सक्कल र प्रतिलिपि ।
- नेपालको कुनै निकायबाट जारी भएको कागजात भए परराष्ट्र मन्त्रालय, कन्सुलर सेवा विभागबाट प्रमाणिकरण भएको कागजातको सक्कल र प्रतिलिपि ।
- सक्षम निकायबाट जारी भएको आफ्नो परिचय खुल्ने परिचयपत्र, जस्तै-नागरिकता, राहदानी आदि ।
- सवारी चालक अनुमतिपत्रको हकमा सम्बन्धित यातायात कार्यालयबाट जारी भएको verification letter ।
- शुल्क: £40/-, बैंक कार्डबाट भुक्तानी गर्न सकिने ।

## एकतर्फी यात्रा अनुमतिपत्र

- पुरानो राहदानी र सोको प्रतिलिपि ।
- नागरिकता प्रमाणपत्र र सोको प्रतिलिपि ।
- रीतपूर्वक भरेको राहदानी फाराम ।
- यात्रा अनुमतिपत्रको लागि दूतावासलाई सम्बोधन गरेको निवेदन
- दुई प्रति फोटो (MRP size) ।
- शुल्क: £35/-, बैंक कार्डबाट भुक्तानी गर्न सकिने ।

## पर्यटक भिषा

- सेवाग्राहीले <https://nepaliport.immigration.gov.np/onlinevisa-mission/application> मा गई रीतपूर्वक फाराम भरी submit गरेपछि प्रिण्ट गरिएको confirmation page को hard copy वा Submission no. ।
- कम्तीमा ६ महिना भन्दा बढी अवधि बहाल रहेको राहदानी ।
- कम्तीमा २ बटा भिसा पानाहरु बाँकी रहेको राहदानी ।
- शुल्क: १५ दिने भिसाका लागि £25, ३० दिने भिसाका लागि £40 र ९० दिने भिसाका लागि £100), बैंक कार्डबाट भुक्तानी गर्न सकिने ।

नेपाली राजदूतावास, लण्डन

२०७९।०९।०८ (२३ डिसेम्बर २०२२)